

Mädu Yesu gaw mungkan ga ntsa de bai wa na matu grai ni sai re. Ndaï gaw lai wa sai shäning 2000 hta shi mungkan ga kaw naw nga taw ai shäloi, shi nan ga sädi jaw da ai re (Yawhan 14:1-3). Mädu käja wa nan bai nhtang wa na hpe anhtē ni kära hku chye lu na ta? Chyeju hte ndai, jähtum a ten ni hte seng ai lam ni hpe, Mädu Yesu shi nan tsun da ai myihtoi ga (tauhkrau tsun da ai ga ni) hpe hti yu u. Sädi sähka hte ndai chyum ga ni hpe hti yu let, ya ndai mungkan ga ntsa kaw byin taw nga ai mäsa ni hte shädawn shäram yu yang, anhtē a ndai sak hkrung nga ai ten hta Mädu Yesu gaw teng sha bai sa wa na re ai hpe mähtai chye lu na re.

1 NAW KU HTINGNU A HTEN RUN KRUM AI LAM

Ya, Yesu gaw dai naw ku Htingnu kaw na pru nhtawm hkawm sa wa let, dai naw ku Htingnu na nta ni, shi hpe mädu dan na, shi a säpe ni sit sa ma ai. Sära ē, yu u: grai re ai nlung htē hte, grai re ai wahpang ni rai nga a hka! Ngu nna shi phe tsun wu ai. Shi mähtang shanhtē hpe tsun wu ai gaw, Ndaï käba ai waphang hpe nanhtē mäda mu ai hte maren, Ngai nanhtē hpe teng teng tsun mä de ga, Dai hpe ē n run n hpya ai sha nlung langai mi a ntsa ē langai mi muk n mära hkra rai mat na ra ai. (Mahte 24:1-2, Marku 13:1-2, Luka 21:5-6). **Ndaï gaw lai wa sai A.D. 70 hta teng sha byin ngut lai wa sai re.**

2 BAI SA WA NA LAM A KUMLA NI

Shäloi dai Tsanlun bum ntsa e, naw ku Htingnu tawtap e, dung nga yang shi a säpe ni – Petru, Yaku, Yawhan hte Andre gaw shi kaw sit sa nna, shi hpe lägyim san mu ai gaw: Sära ē, anhtē hpe tsun dan mi, dai rai yang gaw, dai gäloi ai me rai na ra ta? Nang bai du na hte mungkan ga a htum wa na kumla gaw, hpa rai na ra ta? Ndaï yawng mäyawng hte dik wa mägang yang, hpa kumla dan pru na ra ta? (Mahte 24:3, Marku 13:3-4, Luka 21:7).

3 HKÄLEM AI NI PAW PRU WA NA

Shaloi shi gaw, Nanhtē hkälem kau ai n hkrum myit ga sädi nga mu: käning rai nme law, mäsha law law wa nye a amying hte paw pru nna, Ngai gaw dai wa rai nga nngai, ngai gaw Hkristu rai nga nngai, ahking mung du ra ai, nga nna mäsha law law phe lam shädam kau na mä ru ai: shanhtē a hpang hkum hkan myit. (Mahte 24:3, Marku 13:3-4, Luka 21:7).

4 HPYEN GÄSAT AI HTE, MÄJAN BAW WA NA SHI GA NI

Hpyen gäsät ai hte, mäjan law wa na shi ga hte, gumlau

rawt ai lam ni, nanhtē na myit yang, myit hkum ru myit: hkum hkrit hkum kang myit: dai lam ni gaw shawng byin lu na rai nga ai: rai ti mung, jähtum ai gaw, dai shaloi jang, rai na nrai, ngu mu ai. (Mahte 24:6, Marku 13:7, Luka 21:9).

5 AMYU BAW MÄJAN, NNANG NAWN, HKU HKU AI, ANA ZINLI

Bai shi shanhtē hpe tsun mu ai gaw, amyu mi hte amyu mi, mung mi hte mung mi shäda da gum lau hkat na ma ra ai; nnang nawn käba wa ai mung, shära käga hta ē ana zinli wa ai hte hku hku wa ai mung, byin na ra ai: samsing lamu de na hkrit hpa hte lamik kumla käba mung dan pru na ra ai. (Mahte 24:7, Marku 13:8, Luka 21:10-11).

6 Dai chyawm gaw kyin dut ngu ai a npawt nhpang rai nga ai. (Mahte 24:8, Marku 13:8).

7 HRISTAN NI ZINRI ZINRAT HKRUM

Rai ti mung, nanhtē mähtang, tinang hkum lala sädi nga mu: dai lam yawng gärai n byin yang, mäsha ni gaw nanhtē hpe rim la nna, zingri zingrat di nhtawm, sälang hpawng ni hte htawng ni kaw nanhtē hpe ap kau na mära ai; tära jawng ni hta ē nanhtē anu kayat ai hkrum na mä rin dai; dai ban ē, shanhtē gaw ru tsang ai de nanhtē hpe ap ya nna, sat kau na ma rin dai; nye a amying mäjaw hkawhkam ni hte du ni kaw sa bang kau ai hkrum na mä rin dai. Shing re ai hte, nanhtē a mätu, sak se hkam lu na lam, pru na ra ai. (Mahte 24:9, Marku 13:9, Luka 21:12-13).

8 Nanhtē hpe tära agyi ni hpang de woi sa nna ap kau myit jang gaw, käning ngu nna ga tsun na, myit hkum ru myit: dai rai nna, käning ngu nna hkap tsun htan na, nga nna shawng e myit n htang da na hpe kraw ē shätawng da mu: dai ahkying hta ē, nanhtē hpe tsun shä ngun ai hte mären tsun dan mu: nanhtē ga tsun nga ai ni n rai, dai Chyoi pra ai Wenyi mähtang tsun nga ai. Käning rai nme law, nanhtē a gumlau mäga na ni nlang, n hkap htang lu hkra, ngai nanhtē hpe n-gup ga hte hpaji jaw na mä de ai. (Marku 13:11, Luka 21:14-15).

9 DINGHKU HTA SHÄDA DA AP KAU NA LAM

Dai shäloi ē, mäsha law law myit kätaw wa nna, shäda da ap kau na hte, shäda da n dawng n wawm na ma ra ai. Dai shäloi kähpu gaw kănau hpe, kănau gaw kähpu hpe, käwa

gaw käsha hpe si ai de ap bang kau na ma ra ai: käsha ni mung känu käwa ni hpe gum lau rawt nna, sat kau shä ngun na mu ai. Nyē a amying mäjaw mäsha nlang htē a n dawng n yawt ai nanhtē hkrum na mä rin dai. Rai ti mung, nanhtē a kära shing gawng längai mi pyi, hten lu na n rai. Nanhtē gaw hkam shärang ai the asak wenyi jähkrung la lu na mä rin dai. (Mahte 24:9-10, Marku 13:12-13, Luka 21:16-19).

10 TSAW RA AI MYIT KÄTSI KÄTSANG

Tära tawt lai ai amu law wan a mäjaw, mäsha law law a tsaw ra ai myit kawp mat na ra ai: rai ti mung, jähtum du hkra shäkut shärang ai wa gaw, hkye hkrang la ai hkrum na ra ai. (Mahte 24:12-13).

11 Dai MUNG DAN A KÄBU GÄRA SHI GA gaw, mäsha amyu baw shägu a mätu mära sak se tai lu u ga, mungkan ting hta ē hkaw dan lu na rai nga ai; **dai hpang** ē dai jähtum ai gaw du na ra ai. (Mahte 24:14, Marku 13:10).

12 YERUSALEM A JÄHTEN SHÄBYA AI A MÄTSAT SHÄBAT

Yerusalem märe hpe hpyen luksuk ni hte wang käwan da ai hpe, nanhtē mu myit yang chyawm gaw, dai märe hten bya na, ni wa ra ai gaw, dum chyē mu. (Luka 21:20). Dai rai nna, myihtoi Daniela tsun dan ai jähten shäbya ai a mätsat shäbat gaw, dai chyoi pra ai shära e jung nga ai hpe nanhtē mu myit yang gaw, laika hti nga ai wa gaw, myit yu nga u ga. Dai shäloi ē nga ai ni gaw, bum lang de hpawng pru mu ga; märe käta ē nga ai ni gaw, pru wa mu ga; märe ginwang hkan ē nga ai ni mung, märe käta de hkum shang mu ga. Nta ntsa ē nga ai wa gaw shi a nta na arai hpe shang la na, hkum yu wa u ga; hkau na pa ē nga ai wa mung, shi a hpun nba wa la na, hkum nhtang wa u ga. (Mahte 24:15-18, Marku 13:14-16, Luka 21:20). Dai nhtoi htē hta na-um nasin rē ai ni hte chyuy ai ma chyängai lu ai ni gaw, nachying yak na mä ra ai. Da rai nna, nanhtē a hpawng na gaw, käshung ta hte läban nhtoi hta ē n byin wa u ga, akyu hpyi nga mu. (Mahte 24:19-20, Marku 13:17-18, Luka 21:23). Shanhtē gaw ri nhtu ē sat kau hkrum ai hte, amyu shägu ni ē rim woi mat wa ai hkrum na mä ra ai: maigan amyu ni a nhtoi dik wa ai du hkra, Yerusalem gaw maigan amyu ni ē kä bye dip da ai hkrum na ra ai. (Luka 21:24).

13 YAKU AMYU TSINYAM TSINDAM HKRUM AI ATEN

(Yeremia 30: 6-7)
Käning rai nme law, Kärai Käsang hpan tawn da ai, ginding aga nnan lat kaw nna ya du hkra n byin yu ai hte, hpang de mung nbyin lu na, ru tsang käba ai gaw, dai nhtoi htē hta ē byin pru na ra ai hte, ndai mung a ntsa ē kyin dut käba, ndai amyu a ntsa ē pawt bu ai ari, du na ra ai. (Mahte 24: 21-22, Maku 13: 19-20, Luka 21:23). Käning rai nme law, ka da mäda yawng shädik na mätu, dai nhtoi ni gaw, mätai htang na ntoï ni rai na ra ai. (Luka 21:22).

14 MÄSU HKRISTU & MÄSU MYITHTOI NI

Dai shäloi ē mäsha längai ngai, Yu mu, nang ē Hkristu nga nga ai, nga nna nanhtē hpe tsun myit yang gaw, nanhtē hkum kam myit. Käning rai nme law, mäsu ai hkristu htē rai ti mung, mäsu ai myihtoi htē rai ti mung paw pru nna, läta la sai ni hpe pyi shädam lu yang, shä dam kau lu hkra lämik kumla hte mauhpa amu käba mä dun dan na ra ai. Yu mu, ngai nanhtē hpe ndai nlang tsun hkap da ni ai. (Mahte 24:23-25, Marku 13:21-23). Dai rai nna shanhtē gaw, Yu mu, nam mäli hkan ē shi rai nga ai, nga nna tsun ma ti mung, nanhtē hkum sa pru myit; bai gawk käta hkan ē shi rai nga ai, nga ma ti mung, hkum kam myit. Käning rai nme law, myihprap gaw sinpraw lämu mäga mi de kälam nna, lämu mäga mi sinna mäga du hkra htoi ala pru wa ai hte mären, dai Mäsha Käsha a bai du ai shi a nhtoi hta rai na ra ai. (Mahte 24:26-27, Luka 17:23-24).

15 SUMSING LÄMU KÄTA LÄMIK KUMLA NI

Bai, dai nhtoi ni a ru tsang ai hpang jang jan gaw nip mat wa nna, shäta mung n htoi mat na ra ai; shägan ni mung, lämu de na di hkrat mat nna, samsing lämu a atsam ni gaw gäri wa na mä ra ai. (Mahte 24:29, Marku 13:24-25, Luka 21:25). Nammukdära hte hka leng ni a wu kädu ai nsen mäjaw, ga ningtsa ē, mung mäsha amyu ni myit mau ai hte ru tsang hkrum na mä ra ai: mäsha ni gaw mungkan ga ē byin wa na ra ai amu ni a lam hpe myit tau nna hkrit wa ai mäjaw, htan mat na mära ai. (Luka 21:25-26).



16 Dai shāloi ē **MĀSHA KĀSHA A KUMLA** gaw, sumsing lämu hta ē dan pru na ra ai: shāloi jang ga ningtsa na amyū baw shāgu ni shāring shāyawt let dai Māsha Kāsha gaw dāru māgam hte hpung shingka kāba hte nawng lämu a sumwi hta du sa ai hpe, mu lu na mā ra ai. Shi a lämu kāsā ni hpe, pähtau kāba hte shi shāngun dat nna, shanhtē gaw, nbung māli māga na, aga htum ai de nna lämu htum ai kaw du hkra, shi a läta la sai ni hpe jāphawng la na mā ra ai. (Mahte 24:30-31, Marku 13:26-27, Luka 21:27).

17 Dai lam ni byin hpang wa jang, baw shārawt māda yu mu: kāning rai nme law, nanhtē a hkrang shaw la ai lam du na ni wa ra ai. (Luka 21:28).

18 Shing rai dai maihpang hpun a ga shādaw hpe mätsing da mu: de a läkung läkying ni mājawm wa nna, lap prut wa ai shāloi, nlum ta ni wa ra ai hpe nanhtē chyē nga myit dai. Dai the mären nanhtē gaw, **dai lam ni byin hpang wa ai hpe mu myit yang, Kārai Kāsang a mungdan gaw** chyinghka lam mākau ē **du ni wa ra ai hpe, chyē nga mu.** (Mahte 24:32-33, Marku 13:28-29, Luka 21:29-31). Rai ti mung, dai shāni hte ahkying hpe dai Wa hta kāga, kādai mung n chyē lu ai: lämu kāsā ni the dai Kāsha pyi dai hpe n chyē lu ma ai. (Mahte 24:36, Marku 13:32).

19 Bai, **NOA A BAN** ē rai nga ai hte mären, Māsha Kāsha a bai sa du ai hta ē rai wa na ra ai. Kāning rai nme law, dai shā-u gārai n-ing yang na m āsha ni gaw Noa shanghpaw li kāta de shang wa ai nhtoi du hkra, lu lu sha sha, num la num ya rai nga ma ai rai nna, dai shāu ing wa ai hte nlang htē hpe māgawn mat wa ai hte yeng seng kau ai nhtoi du hkra, shanhtē n dum shāmi nga nga ma ai hte mären, dai Māsha Kāsha a bai sa du ai hta mung rai wa na ra ai. (Mahte 24:37-39, Luka 17:26-27).

20 **LAWT A BAN** hta ē mung dai hte mären rai nga ai: māsha ni gaw lu let sha let, māri let dut let, gat hkai let, dum nta gap let nga nga ma ai: rai ti mung, Lawt gaw Sodom māre na pru wa ai nhtoi hta, lämu na wan hte kan mārang htu nna, nlang htē hpe yeng seng kau mu ai: dai Māsha Kāsha a dan pru ai nhtoi hta mung, dai hte mären rai na ra ai. (Luka 17:28-30).

21 Lawt a mādu jan hpe dum nga mu. Tinang a asak jāhkrung da na tam ai wa kādai mung, asak sum na ra ai; asak sum ai wa chyawm gaw, asak jāhkrung la na wu ai. (Luka 17:32-33).

22 Nanhtē hpe ngai tsun mā de ga, Dai shāna hta ē yup ra lāngai mi hta, lasha lähkawng rau nga na ma ai; lāngai mi gaw woi la ai hkrum nna, lāngai mi gaw hti nga mat na ra ai. Numsha lähkawng htumrin hta rau rin nga na ma ai; lāngai mi gaw woi la ai hkrum nna, lāngai mi gaw hti nga mat na ra ai, mārai lähkawng hkauna pa hta ē rau nga ma ai rai nna, lāngai mi gaw woi la ai hkrum ai hte lāngai mi gaw hti nga mat lu na ra ai. (Mahte 24:40-41, Luka 17:34-36). Shāloi sāpe ni gaw, Mādu ē, kānang ē byin na rai ta? ngu nna shi hpe htan mu yang, shi gaw, Mang taw ai kaw, lang da ni mung hpawng nga na mā ra ai, ngu nna shanhtē hpe tsun mu ai. (Mahte 24:28, Luka 17:37).

23 TUT AKYU PHYI AI HTE TUT SĀDI NGA MU

Dai lam, māsha lāngai mi tsan tsan mung de sa nga mat na, shi a nta hpe kau da yang, shi a māyam ni hpe ahkang jaw mu ai hte lāngai the lāngai hpe bungli kāran ngut jang, chyinghka sin ai wa hpe mung māja nga u ga, nga nna hkang da ai lam hte bung nga ai: kāning rai nme law, dai nta mādu gaw, nrim ē, yup tung ē, u-goi hpāwa ē, jāhpawt mānap ē, bai du wa na ra ai hpe nanhtē n chyē da mu ai mājaw, a māja nga mu: shing n rai, shi a kājawng sha wa du nna, nanhtē n dum shāmi yup nga ai hpe, wa mu na ra ai. (Marku 13:34-36).

24 Rai ti mung nta mādu gaw, lägut sa na ahkying lädaw hpe chyē lu taw gaw, shi a nta hpe n tawk waw u ga, shi a māja nga na ra ai nanhtē dum mu. Dai rai nna nanhtē mung chyip chyip rai nga mu: kāning rai nme law, nanhtē n dum n mi rē ai ahkying hta ē, dai Māsha Kāsha du wa na ra ai. (Mahte 24:43-44).

25 Rai ti mung, lu lai sha lai ai, chyāru nang ai, dinghta ga myit ru myit tsang ai hte nanhtē a myit māsin li nga nna, dai nhtoi gaw māhkam htim ai zawn, nanhtē a ntsa ē a kājawng sha n du pru u ga, sādi nga mu: dai ahkying hpe nanhtē n chyē nga myit dai mājaw, sādi māja let akyu hpyi nga mu. Kāning rai nme

law, dai nhtoi gaw ga ningtsa ting ē nga nga ai ni nlang htē a ntsa ē, shing rai du na ra ai. (Marku 13:33, Luka 21:34-35).

26 Dai rai nna, dai byin wa na ra ai lam ni yawng hta na nanhtē lawt lu nna, Māsha Kāsha a man ē, tsap lu ging ai ni tai lu myit ga, akyu hpyi let, ahkying aten shāgu hta a māja nga mu, ngu mu ai. (Luka 21:36).


27 Nanhtē hpe ngai teng teng tsun māde ai gaw, Ya pra nga ai ndai amyū māsha ni gārai n lai mat ma yang, dai lam yawng māyawng htē byin mat na ra ai. Sumsing lämu hte ginding aga lai mat wa ti mung, nyē a ga gaw n lai mat na li ai. (Mahte 24:34-35, Marku 13:30-31, Luka 21:32-33).

Shi a arawng sädang tingnyang hta dung nga nna, Hkawkam Kāba ngu ai – dai Mādu Yesu Hkristu gaw, shi a dāru māgam ahkang hte hpung shingkan arawng sädang hte, shi a chyoi pra ai ni rau, shi a lämu kāsā ni hte a läwan sha bai du wa na ra ai.

Shi gaw, Kārai Kāsang hpe hkrit hkungga mu, shi a hpung shingka shāgrau mu; shi a tāra dāra ai ahkying du rai ai: sumsing lämu the ginding aga, nammukdāra hte hka hpawk ni hpe hpan tawn da ai wa hpe nawku nga mu. (Shingran 14:7)

Ahkying lädaw ngu ai gaw kāji mi mung n hkring nga na ra ai! Sumsing lämu a mungdan gaw du māgang ra ai. Myit mālai lu nna dai kābu kāra shi ga hta hkamsham nga mu.

Na a Mādu Kārai Kāsang hte hkrum na mātu a shājin nga mu.



**MUNG DAN
A KĀBU
GĀRA
SHIGA**

Satellite: ASIAT 5 at 100.5°East
Band: C Band
Frequency: 3.960 GHz
Symbol Rate: 30000 Msps
FEC: 5/6
Modulation: DVB-S2/8PSK
Polarization: Horizontal
Compression: MPEG-4/SD-NTSC
Coverage Area: Philippines, Japan, Korea, Myanmar and Cambodia.

